

XLI олимпијада

1. Кружниците Γ_1 и Γ_2 се сечат во точките M и N . Нека правата AB ги допира кружниците Γ_1 и Γ_2 во точките A и B соодветно, така што точката M е поблиску до правата AB од точката N . Нека правата која минува низ точката M и е паралелна со правата AB по втор пат ги сече кружниците Γ_1 и Γ_2 во точките C и D соодветно. Правите CA и DB се сечат во точката E , правите CA и DB се сечат во точката E , правите AN и CD во точката P , а правите BN и CD во точката Q . Докажи дека $\overline{EP} = \overline{EQ}$.

Решение. Нека правите MN и AB се сечат во точката K . Од степенот на точка во однос на кружница следува


$$\overline{KA}^2 = \overline{KM} \cdot \overline{KN} = \overline{KB}^2,$$

т.е. K е средина на отсечката AB , па затоа и M е средина на отсечката PQ .

Бидејќи

$$\sphericalangle BAM = \sphericalangle ACM = \sphericalangle EAB$$

и слично $\sphericalangle ABM = \sphericalangle EBA$, добиваме дека точките E и M се симетрични во однос на правата AB , па затоа $EM \perp AB \parallel PQ$. Според тоа, триаголниците EMP и EMQ се складни, па затоа $\overline{EP} = \overline{EQ}$.



2. Нека a, b, c се позитивни реални броеви такви што $abc = 1$. Докажи, дека

$$(a - 1 + \frac{1}{b})(b - 1 + \frac{1}{c})(c - 1 + \frac{1}{a}) \leq 1.$$

Решение. Од $abc = 1$ следува дека $a = \frac{x}{y}, b = \frac{y}{z}, c = \frac{z}{x}$ за некои $x, y, z > 0$.

Даденото неравенство се сведува на неравенството

$$\frac{x-y+z}{y} \cdot \frac{y-z+x}{z} \cdot \frac{z-x+y}{x} \leq 1. \quad (1)$$

Ги воведуваме ознаките $p = z - x + y, q = x - y + z, r = y - z + x$ и неравенството (1) го запишуваме во обликот

$$8pqr \leq (p+q)(q+r)(r+p). \quad (2)$$

Меѓу броевите p, q, r најмногу еден е негативен. На пример, ако $p < 0$, тогаш левата страна на (2) е негативна, а десната страна е позитивна. Ако $p, q, r \geq 0$, тогаш неравенството (2) се добива со множење на неравенствата

$$p+q \geq 2\sqrt{pq}, q+r \geq 2\sqrt{qr} \text{ и } r+p \geq 2\sqrt{rp}.$$

3. Нека $n \geq 2$. На хоризонтална права се наоѓаат n болви но така што не се

сите во една точка. За позитивен број λ *потез* се дефинира на следниов начин: се избираат две болви кои се наоѓаат во произволни точки A и B при што точката A се наоѓа лево од точката B ; болвата од точката A скока во точката C , која на дадената права се наоѓа десно од B така да важи $\frac{BC}{AB} = \lambda$.

Определи ги сите вредности на λ така што за секоја точка M на дадената права и произволен почетен распоред на n -те болви постои конечна низа потези после која сите болви ќе се најдат десно од точката M .

Решение. Ќе докажеме дека за $\lambda \geq \frac{1}{n-1}$ сите болви може да отидат произволно далеку во десно. Со d и δ да го означиме најголемото и најмалото растојание меѓу две болви во дадениот момент, соодветно. Јасно, $d \geq (n-1)\delta$. Ако крајната лева болва ја прескокне крајната десна, тогаш најмалото растојание меѓу две болви нема да се намали бидејќи $\lambda d \geq \delta$, а притоа позицијата на крајната десна болва се поместила во десно за најмалку δ . Со низа на вакви скокови на болвите се постигнува целта.

Сега нека $\lambda < \frac{1}{n-1}$. На секоја болва нека и ја придружиме координатата на нејзината положба на реалната права. Со w_k и s_k да ги означиме координатата на крајната десна болва и збирот на координатите на сите болви по k скокови, соодветно. Ако во $(k+1)$ -от скок болвата од точка a прескокне преку болвата во точка b во точка c , тогаш

$$s_{k+1} - s_k = c - a = \frac{1+\lambda}{\lambda}(c-b) \geq \frac{1+\lambda}{\lambda}(w_{k+1} - w_k).$$

Ако за $k = 0, 1, 2, \dots, i-1$ ги собереме овие неравенства добиваме

$$nw_i \geq s_i \geq s_0 + \frac{1+\lambda}{\lambda}(w_i - w_0), \text{ т.е. } (\frac{1+\lambda}{\lambda} - n)w_i \leq \frac{1+\lambda}{\lambda}w_0 - s_0,$$

што покажува дека низата w_i е ограничена бидејќи $\frac{1+\lambda}{\lambda} - n > 0$. Според тоа, во овој случај сите болви не може да стасаат произволно далеку.

- Магионичар има 100 карти нумерирани со броевите од 1 до 100. Тој ги става сите карти во три кутии – црвена, бела и сина, така што секоја кутија содржи барем една карта. Гледач од публиката прво избира две кутии, а потоа избира по една карта од секоја од избраните кутии и го соопштува збирот на броевите на избраните карти. Знаејќи го тој збир магионичарот ја определува кутијата од која не е избрана карта.

На колку начини магионичарот може да ги распореди картите во кутиите така што овој трик секогаш биде успешен? (Два распореди се различни ако барем една карта не е двата пати ставена во иста кутија.)

Решение. Нека a, b, c и d се карти такви што a, b, c се во различни кутии и $c+d = a+b$. Тогаш картите c и d мора да се во иста кутија, бидејќи во

спротивно ако гледачот го соопшти збирот $a + b$ маѓионичарот нема да може да даде сигурен одговор.

Нека претпоставиме дека за некој i картите $i, i+1, i+2$ се во различни кутии. Бидејќи $i + (i+3) = (i+1) + (i+2)$, заклучуваме дека картите i и $i+3$ се во иста кутија. Слично, $i-1$ е во иста кутија како $i+2$ (ако $i > 1$). Со едноставна индукција се докажува дека картите 1, 4, 7, ..., 100 се во една кутија, картите 2, 5, ..., 98 во друга и картите 3, 6, ..., 99 во трета кутија. Така во овој случај имаме 6 можни распореди.

Да претпоставиме дека не постојат три последователно нумерирани карти кои не се во различни кутии. Нека картата 1 е во кутијата A и нека b и c се картите со најмали броеви кои се во кутиите B и C , соодветно, при што на пример $b < c$. Картата $b-1$ е во кутијата A , па по претпоставка $b+1$ не е во C , што значи $c > b+1$. Ако сега $c < 100$, тогаш од $b+c = (b-1) + (c+1)$ следува дека $c+1$ е во A , но тогаш од $b+(c+1) = (b+1) + c$ следува дека $b+1$ е во C , што е противречност. Според тоа, $c = 100$, и тоа е единствената карта во C . Понатаму, од $99+b = 100 + (b-1)$ следува дека 99 е во B . Сега, кутијата A не може да содржи ниту една од картите k за $2 \leq k \leq 99$, бидејќи во спротивно од $99+k = 100 + (k-1)$ ќе следува дека $k-1$ е во C , што не е можно. Според тоа, во A е само картата 1, а картите 2, 3, ..., 99 се во B . И во овој случај имаме 6 можни распореди, па затоа вкупниот број распореди е 12.

5. Дали постои природен број n кој е делив со точно 2000 различни прости броеви, таков што бројот $2^n + 1$ е делив со n ?

Решение. Со индукција по k ќе докажеме дека за секој $k \in \mathbb{N}$ постои $n_k \in \mathbb{N}$ кој има точно k различни прости делители и важи $n_k \mid 2^{n_k} + 1$ и $3 \mid n_k$.

За $k=1$ бројот $n_1 = 3$ го задоволува условот. Нека претпоставиме дека $k \geq 1$ и $n_k = 3^a m$, каде $3 \nmid m$, па m има $k-1$ прости делители. Тогаш бројот $3n_k = 3^{a+1} m$ има точно k прости делители и

$$2^{3n_k} + 1 = (2^{n_k} + 1)(2^{2n_k} - 2^{n_k} + 1)$$


е делив со $3n_k$, бидејќи $3 \mid 2^{2n_k} - 2^{n_k} + 1$. Ќе земеме прост број p кој не е делител на n_k и нека $n_{k+1} = 3pn_k$. Доволно е да се земе p така што $p \mid 2^{3n_k} + 1$ и $p \nmid 2^{n_k} + 1$.

Последното е можно, бидејќи за секој природен број $a > 2$ постои прост број p кој е делител на $a^3 + 1 = (a+1)(a^2 - a + 1)$, но не е делител на $a+1$. На-

вистина, од $a^2 - a + 1 = (a+1)(a-2) + 3$ следува дека $\text{NZD}(a+1, a^2 - a + 1) | 3$ и $3^2 \nmid a^2 - a + 1$, па за p може да се земе било кој прост делител на бројот $a^2 - a + 1$ поголем од 3.

6. Нека AH_1, BH_2, CH_3 се висините на остроаголниот триаголник ABC . Впишаната кружница во триаголникот ABC ги допира страните BC, CA, AB во точките T_1, T_2, T_3 , соодветно. Нека правите l_1, l_2, l_3 се симетрични на правите H_2H_3, H_3H_1, H_1H_2 во однос на правите T_2T_3, T_3T_1, T_1T_2 , соодветно. Докажи дека правите l_1, l_2, l_3 определуваат триаголник чии темиња лежат на впишаната кружница на триаголникот ABC .

Решение. За аглиите на триаголникот ABC ќе ги користиме стандардните ознаки α, β, γ . Нека I е центарот на впишаната кружница на триаголникот ABC и нека точките S_1, S_2, S_3 се симетрични на точките T_1, T_2, T_3 во однос на правите AI, BI, CI , соодветно. Ќе докажеме



дека бараниот триаголник е триаголникот $S_1S_2S_3$. Нека правата AI ја сече правата T_1T_2 во точката P . Бидејќи $\angle BIP = 90^\circ - \frac{\gamma}{2} = \angle BT_1P$, четириаголникот BIT_1P е тетивен, па затоа важи $\angle APB = \angle IT_1B = 90^\circ$. Оттука следува дека точките A, B, P, H_1 лежат на една кружница, па затоа

$$\angle APH_1 = \angle ABH_1 = \beta = 2\angle IBT_1 = 2\angle APT_1,$$

што значи дека правите H_1P и AP се симетрични во однос на правата T_1T_2 . Според тоа, точката $Q \in l_3$ симетрична на точката H_1 во однос на T_1T_2 лежи на правата AP .

Сега,

$$\angle T_1QS_1 = 2\angle T_1QP = 2\angle T_1H_1P = 2\angle BAP = \alpha = \angle CH_1H_2 = \angle T_1H_1X$$

за произволна точка X на правата H_1H_2 (важи $H_2 - H_1 - X$), од каде заклучуваме дека правата QS_1 е симетрична на правата H_1H_2 во однос на T_1T_2 , т.е. $S_1 \in l_3$. Аналогно важи $S_2 \in l_3, S_1, S_3 \in l_2$ и $S_2, S_3 \in l_1$.